



सत्यमेव जयते

राजभवन सूचना परिसर, उत्तराखण्ड
प्रेस विज्ञप्ति

राज्यपाल ने नौ सेना दिवस समारोह में प्रतिभाग किया

राजभवन देहरादून, 04 दिसम्बर, 2018

राज्यपाल श्रीमती बेबी रानी मौर्य ने 'मंगलवार' को राजपुर रोड स्थित राष्ट्रीय जल सर्वेक्षण कार्यालय के प्रांगण में आयोजित नौसेना दिवस समारोह में प्रतिभाग किया। उन्होंने "इंडियन मैरिटाइम सेफ्टी एंड सिक्योरिटी चार्ट" तथा "बे आफ बंगाल पाइलट" पुस्तक का विमोचन भी किया। राज्यपाल श्रीमती मौर्य ने इस अवसर पर जल सर्वेक्षण कार्यालय द्वारा लगाई गई प्रदर्शनी का अवलोकन भी किया।

भारतीय नौसेना को बधाई देते हुए राज्यपाल ने कहा कि आज का दिन भारतीय नौ सैनिकों के अदम्य साहस और शौर्य को याद करने का दिन है। उन्होंने सभी नौ सैनिकों और उनके परिजनों को नौसेना दिवस की बधाई दी। राज्यपाल ने कहा कि राष्ट्र की सुरक्षा में और आपदा राहत के दौरान भारतीय नौ सेना की शानदार भूमिका रही है। हमारी नौसेना विश्व की सबसे शक्तिशाली नौ सेनाओं में से एक है।

इस अवसर पर चीफ हाइड्रोग्राफर वाइस एडमिरल विनय भदवार सहित जल सर्वेक्षण कार्यालय तथा नौ सेना के वरिष्ठ अधिकारी तथा परिजन उपस्थित थे।

उल्लेखनीय है कि 1971 के युद्ध में नौ सेना की पाकिस्तानी नौ सेना पर जीत की याद में नौसेना दिवस मनाया जाता है।

.....0.....